

# રાજકોટની ધોળકિયા સ્કૂલ્સ દ્વારા આયોજીત બિઝનેસ ફેરને ઈન્ટરનેશનલ બૂક ઓફ રેકોર્ડમાં સ્થાન મળ્યું

રાજકોટ, રાજકોટમાં ધોળકિયા સ્કૂલ્સ દ્વારા આયોજીત સૌથી મોટો બિઝનેસ ફેરને ઈન્ટરનેશનલ બૂક ઓફ રેકોર્ડમાં સ્થાન પ્રાપ્ત કરી ગૌરવમય ઇતિહાસ સર્જ્યો. 'ધોળકિયા સ્કૂલ ધિગેસ્ટ બિઝનેસ ફેર'માં ધો. ૧૧ (કોમર્સ) ના ૧૫૦૦ થી વધુ વિદ્યાર્થીઓ પોતાના વર્ગખંડના વિચારોને લઈ આત્મવિશ્વાસ અને પોતાની વ્યાવસાયિક પ્રતિભા સાથે આ બિઝનેસ ફેરમાં વેપાર માટે જોડાયા.



૧૧ કોમર્સના ૧૫૦૦ થી વધુ વિદ્યાર્થીઓ દ્વારા આ બિઝનેસ ફેરનું આયોજન કરવામાં આવ્યું. આ વિદ્યાર્થીઓ આ ફેરમાં માર્કેટિંગ, વેચાણ, પ્રોડક્ટ પ્રેઝન્ટેશન, ગ્રાહક સાથે વ્યવહાર-વાર્તાલાપ અને ટીમ મેનેજમેન્ટમાં પોતાની કુશળતા બતાવી. બીઝનેસ ફેરમાં ૩૫૦ થી વધુ સ્ટોલ પર વિદ્યાર્થીઓના

વિચારો વર્ગખંડથી વિશ્લેષક સુધી ગયા અને ગલી ના સપનાને આકાર આપ્યો. દરેક સ્ટોલ પર આત્મનિર્ભર ભારત અને સ્વદેશી વસ્તુને વેચાણ થાય તે બાબતને ખાસ પ્રાધાન્ય આપ્યું.

આ બિઝનેસ ફેર રાજકોટ ડેરીના ચેરમેન ગોરધનભાઈ ધામેલિયાના વરદહસ્તે ઉદ્ઘાટન કરી ખુલ્લો મૂકવામાં આવ્યો. શાળાની ધો. ૧૧ (કોમર્સ) ની ૭૦૦ થી વધુ દીકરીઓ દ્વારા

કરવામાં આવ્યું. જે શક્તિ અને સામર્થ્યની સાથે કુશળતાનો પણ જીવંત ઉદાહરણ બની ગયું. આ દિવસે રાજકોટના લોકલાડીલા ધારાસભ્ય ડો. દર્શિતાબેન શાહ દ્વારા ઉદ્ઘાટન કરી સ્ત્રી-

સશક્તિકરણના આ પર્વ સમાન બિઝનેસ ફેરને ખુલ્લો મૂકવામાં આવ્યો હતો.

૧.૫૫ કરોડનું રેકોર્ડ બ્રેકિંગ રોકાણ સાથે ધોળકિયા સ્કૂલના વિદ્યાર્થીઓ ઇતિહાસ સર્જ્યો હતો. ૧.૫૦ લાખથી વધુ લોકોએ મુલાકાત લઈ વિદ્યાર્થીઓ અને ધોળકિયા સ્કૂલના આયોજનને બિરદાવ્યું હતું. ઈન્ટરનેશનલ બૂક ઓફ રેકોર્ડ દ્વારા પણ આ બિઝનેસ ફેરમાં ખાસ પધારેલ જ્યુરી મેમ્બર્સ જેઓ ખ્યાતનામ બોલિવુડ એક્ટર અરવિંદરસિંહ ભટ્ટીએ પણ આ બિઝનેસ ફેરને અલૌકિક અને અદ્ભુત ગણાવ્યું હતો. આ સફળ આયોજન બનાવવા ધોળકિયા સ્કૂલ્સના મેનેજિંગ ટ્રસ્ટી કૃષ્ણકાંત ધોળકિયા, જીતુભાઈ ધોળકિયા, પ્રિન્સિપાલ હિતેશભાઈ, રાહુલભાઈ, શાલીનભાઈ, કચ્ચપભાઈ, વિદ્યાર્થીઓ કિના, વિભૂતિ, ધ્યાના, મહિએ જલમત ઉઠાવી હતી.

# વેરાવળ ખાતે અંડર-૧૯ ભાઈઓની 'રાષ્ટ્રીય હેન્ડબોલ સ્પર્ધા'માં ગુજરાત ચેમ્પિયન

રાજસ્થાનને ૩-૧-૨૪થી હરાવી 'ચેમ્પિયન'નો ખિતાબ પોતાને નામે કર્યો હરાવ્યું હતું.



મિતેશ પરમાર, વેરાવળ, રાજ્ય સરકાર અને સ્કૂલ ગેમ્સ ફેડરેશન ઓફ ઈન્ડિયા દ્વારા તા. ૨૭ થી ૩૧ જાન્યુઆરી-૨૦૨૬ દરમિયાન સદભાવના મેદાન, બાયપાસ પાસે, સોમનાથ ખાતે અં-૧૯ ભાઈઓની "૬૯ મી રાષ્ટ્રીય હેન્ડબોલ સ્પર્ધા" યોજાઈ હતી. સ્પર્ધાના અંતિમ દિવસે

ગુજરાત અને રાજસ્થાન અંડર-૧૯ ભાઈઓની નિર્ણાયક મેચમાં ગુજરાત ચેમ્પિયન બનતાં સ્પર્ધાનો રોમાંચક અંત આવ્યો હતો. રાજસ્થાન સામેની રોમાંચભરી મેચમાં ગુજરાતના ખેલાડીઓએ એટકે અને ડિકેન્સના સમન્વયથી તરવરાટભરી રમત દર્શાવી રાજસ્થાનને ૩-૧-૨૪ થી

અંડર-૧૯ ભાઈઓની "રાષ્ટ્રીય હેન્ડબોલ સ્પર્ધા"માં પ્રથમ સ્થાને ગુજરાત રહ્યું હતું તો દ્વિતીય સ્થાને રનર્સઅપ રાજસ્થાન અને તૃતીય સ્થાને સેકધડ રનર્સઅપ દિલ્હી રહ્યું હતું.

ઉપસ્થિત સર્વે મહાનુભાવો દ્વારા તમામ ખેલાડીઓને મેડલ અને ટ્રોફી થી સન્માનિત કરાયા હતાં. ધારાસભ્ય ભગવાનભાઈ બારડે વિજેતા ટીમ ગુજરાતને રૂ.૧૦.૦૦૦ અને રનર્સઅપ ટીમ રાજસ્થાન અને સેકધડ રનર્સઅપ ટીમ દિલ્હીને રૂ.૫૦૦૦નો રોકડ પુરસ્કાર આપી ખેલદીલીની ભાવના દાખવી ઉત્કૃષ્ટ રમત બદલ તમામ ખેલાડીઓને બીરદાવ્યાં હતાં.

# રાજકોટના કાલાવડ રોડ પર પેલીએટિવ કેન્સર કેરનું ભૂમિપૂજન સંપન્ન

માનવ સેવાનું પ્રત્યેક કાર્ય એ પ્રભુની પૂજા છે: દ્વારકાની શારદાપીઠના શંકરાચાર્ય સદાનંદ સરસ્વતી

રાજકોટ, રાજકોટમાં કાલાવડ રોડ પર બની રહેલા સૌરાષ્ટ્રના પ્રથમ પેલીએટિવ કેરનું ભૂમિપૂજન કરવામાં આવ્યું હતું. આ સેન્ટર કેન્સરના દર્દીઓની સારવારમાં ઉપયોગી થશે. આ તકે દ્વારકાની શારદાપીઠના જગદ્ગુરુ શંકરાચાર્ય સદાનંદ સરસ્વતીએ પ્રેરક ઉપસ્થિતિ આપી હતી. અહીં શંકરાચાર્યજીએ ગૌ માતાને રાષ્ટ્રમાતા જાહેર કરવાની વધુ એક માંગણી કરી હતી.



રાજકોટ અને સૌરાષ્ટ્રના કેન્સરઅરત દર્દીઓને ઉત્તમ સારવારની સાથે માનસિક, સામાજિક અને આધ્યાત્મિક સપોર્ટ મળે તે માટે કેન્સર કેર ફાઉન્ડેશન દ્વારા પેલીએટિવ કેર બનાવવામાં

આવી રહ્યું છે. આ સેન્ટર માટે દાતા તરફથી એક એકર જેટલી જમીન દાન મળી છે. હાલ રૂ. ૭ કરોડના ફંડ સાથે ૨૫ બેડની બિલ્ડિંગ તૈયાર કરવામાં આવશે. બાદમાં બેડની સંખ્યા વધારીને ૫૦ કરવામાં આવશે. પેલીએટિવ કેરના ભૂમિપૂજન સમારોહમાં દ્વારકાની

સેવાનું પ્રત્યેક કાર્ય એ પ્રભુની પૂજા છે. દર્દી માત્રની સેવા કરવી એ માનવધર્મ છે. ગૌ માતાને રાષ્ટ્ર માતાનો દરજ્જો આપવાની વાતનો પુનરોચ્ચાર કરતા શંકરાચાર્ય સદાનંદ સરસ્વતીએ જણાવ્યું હતું કે, ગુજરાત કે દેશમાં નહીં પુરા વિશ્વમાં ગૌ માતાની પૂજા થવી જોઈએ. ગૌહત્યા બંધ થવી જોઈએ. હિન્દુ હોવાનું પ્રથમ લક્ષણ એ છે કે જે ગૌ માતાની પૂજા કરે છે. ગૌ માતાની પૂજા કરે તે જ હિન્દુ છે. ભારતીય શાસ્ત્રોમાં હિન્દુની શાસ્ત્રોક્ત વ્યાખ્યા દર્શાવતો શ્રુલોક બોલી તેમણે ગૌ માતાની પૂજા કરનાર વ્યક્તિ જ હિન્દુ કહી શકાય તેવું પ્રતિપાદિત કર્યું હતું.

# રાજકોટ જિલ્લા પેનશર્સ સમાજની સાધારણ સભા યોજાઈ ૭૦ વર્ષથી વધુ ઊંમરના અને દાતાઓનું સન્માન

રાજકોટ, રાજકોટ જિલ્લા પેનશર્સ અને સિનિયર સિટીઝન સમાજની વાર્ષિક સાધારણ સભા શ્રી પ્રમુખસ્વામી ઓડીટોરીયમ ખાતે યોજાય ગઈ.



જેમાં પ્રાર્થના, દિવ્ય આત્માઓને શ્રદ્ધાંજલી તથા રાજકોટ જિલ્લા મુખ્ય જિલ્લા તિજોરી અધિકારી પી. એમ. જાડેજાના હસ્તે ઉદ્ઘાટન થયું. પ્રમુખ હારિતસિંહ જાડેજા દ્વારા સ્વાગત કરવામાં આવ્યું. મુખ્ય મહેમાન પટે જાણીતા કેળવણી કાર ગીજુભાઈ ભરાડ ઉપસ્થિત રહી પ્રેરણાત્મક ઉદ્બોધન કર્યું.


કાર્યક્રમમાં તિજોરી અધિકારી સી. એમ. વાઘાણી, પી. જી. ચૌહાણ તથા સૌરાષ્ટ્ર યુનિવર્સિટીનાં એકાઉન્ટ ઓફિસર વી. સી. ગઢવીએ ઉદ્બોધન કર્યું. બોલબાલા ટ્રસ્ટના જયેશભાઈ ઉપાધ્યાય, ટ્રાફિક

પી. આઈ. ગામીત, પોસ્ટ વિભાગના કલ્પેશ ભુવા, પત્રકાર પરિષદના હિમાંશુ કક્કડ, રમેશભાઈ ધકાણ તથા વિવિધ જિલ્લા-તાલુકા તથા વિવિધ પેનશર્સ સમાજના અગ્રણીઓ ઉપસ્થિત રહ્યા. કાર્યક્રમમાં સંચાલન પિયુષભાઈ હિન્ડોયા દ્વારા અને આભાર વિધિ લક્ષ્મણભાઈ કાનગડ દ્વારા કરવામાં આવી.

કાર્યક્રમમાં ૧૦૨ વર્ષનાં શ્રી લાભશંકર દવે 'લાભુદાદા'નું અને ઓઈડી પ્રિવેન્શન કલબનાં ચેરમેન ડો. અરૂણ દવેનું વિશેષ બહેમાન રવામાં આવ્યું. કાર્યક્રમમાં પેનશર્સ તથા મયુરભાઈ કારીયાની ટીમ દ્વારા સંગીત કાર્યક્રમ રજૂ કરવામાં આવ્યો. ૭૦ વર્ષથી વધુ ઊંમરના તથા દાતાઓનું પુષ્પગુચ્છ-શાલ ઓઢાડી બહુમાન કરવામાં આવ્યું. પી. એમ. મહેતા, નરેન્દ્ર વિદ્યાશીનું સન્માન થયું. કાર્યક્રમને સફળ બનાવવામાં તમામ કારોબારી તથા સભ્યોએ જહેમત ઊઠાવી-ચાલુ વર્ષે નવા સભ્ય બનવા માટે ભાવનગરનો ઉત્તરો, નશાબંધી કચેરી નીચે, ત્રિકોણબાગ ખાતે સંપર્ક કરવા જણાવાયું છે. અન્ય માહિતી-માર્ગદર્શન માટે પિયુષભાઈ હિન્ડોયાનો સંપર્ક કરવા અનુરોધ કરવામાં આવ્યો છે.

# વિકસિત ભારત-૨૦૪૭ના સંકલ્પને શસક્ત કરતું બજેટ: રાજ્યસભાના સાંસદ રામભાઈ મોકરીયા

રાજકોટ, ભારત સરકારના નાણામંત્રી શ્રીમતી નિર્મલા સીતારામને રજુ કરેલ સને ૨૦૨૬-૨૭ ના વર્ષના કેન્દ્રિય બજેટ ને આવકારતા રાજ્યસભાના સાંસદ રામભાઈ મોકરીયાએ જણાવે કે, તેઓએ સતત નવમું બજેટ રજુ કરી વિક્રમ સ્થાપિત કરેલ છે. અને નારી શક્તિનું પ્રતિબંધ રજુ કરેલ છે. આ બજેટમાં અધ્યતન ટેકનોલોજી એઆઈ માટે જરૂરી માળખાની પુરતી જોગવાઈ કરવામાં આવેલ છે. બાયોફાર્માનું ઉત્પાદન વધારવાની જોગવાઈ કરવામાં આવેલ છે. જેથી આયુષ્ય વધારનાર અને કેન્સર જેવા રોગોની દવા સસ્તીક બનશે. જેથી લોકોની રોગ પ્રતિકાર શક્તિમાં વધારો થશે. રેર અર્થ ઉત્પાદનમાં પગભર થવા માટે 'રેર અર્થ કોરીડોર'ની રચના



કરી, આધુનિક ડીજીટલ સાધનો જેવાકે, મોબાઈલ ફોન, ઈલેક્ટ્રિક ગાડીઓ, એલ. ઈ. ડી. લાઈટ, સેટેલાઈટ વિગેરે ઉદ્યોગોને વેગ મળશે અને નિકાસની વધુ સેવાઓનું નિર્માણ થશે. જેથી રોજગારની તકો વધશે. ખેતી માટે એઆઈ આધારિત મશીનરી નો ઉપયોગને પ્રાધાન્ય

આપી ગ્રામ્ય અર્થતંત્રને મજબુત કરવાનો પ્રયત્ન કરેલ છે. - એમએસએમઈ માટે પુરતી જોગવાઈ કરી મધ્યમ પ્રકારના ઉદ્યોગો વેગ મળે તેવા પ્રયત્નો કરવામાં આવેલ છે. જેના કારણે રોજગારીમાં વધારો થશે. ધોળાવીરા જેવા પુરાતત્વ સ્થળોનો સાંસ્કૃતિક વિકાસ તથા ટુરીઝમ, ડીઝીટલ ઈન્ફ્રાસ્ટ્રક્ચર અને ગ્રામ્ય વિકાસને પ્રાધાન્ય આપવામાં આવેલ છે. -વિદેશમાં અભ્યાસ, સ્માર્ટફોન, ઈલે. વાહનો, જીવન નિર્વાહ માટેની અતિ આવશ્યક દવાઓ, વિમાનના પાર્ટ્સ, પરમાણુ પ્રોજેક્ટ માટેના સાધનો વિગેરે સસ્તા થશે. આ બજેટથી ભારતને ત્રીજા આર્થિક મહાસત્તા બનવાના સંકલ્પને વેગ મળશે, તેમ અંતમાં રામભાઈ મોકરીયાએ જણાવ્યું છે.

# રાજકોટના વોર્ડ નં. ૨માં સદર બજારના વૉકળામાં બોકસ કલ્વર્ટ કામનો પ્રારંભ



રાજકોટ, રાજકોટ શહેરના વોર્ડ નં. ૨માં સદર બજારમાં આવેલ પશુ દવાખાનાથી ધ ગ્રાન્ડ ઠાકર હોટલ સુધીના વૉકળામાં બોકસ કલ્વર્ટ બનાવવાનું ખાતમુહુર્ત ૬૯-વિધાનસભા ધારાસભ્ય ડો. દર્શિતા શાહ, શહેર ભાજપ પ્રમુખ માધવભાઈ દવે, સ્ટેન્ડિંગ કમિટી ચેરમેન જયમીન ઠાકર, શાસકપક્ષ દંડક મનિપભાઈ રાડીયા તેમજ વોર્ડ

નં. ૨ના કોર્પોરેટર મીનાબા જાડેજાના હસ્તે કરવામાં આવ્યું. આ પ્રસંગે વોર્ડ નં. ૨ના પ્રમુખ ભાવેશભાઈ ટોચટા, મહાનગરી ધૈર્યભાઈ પારેખ, મહાનગરી હર્ષવર્ધનભાઈ કલોર, વિક્રમસિંહ જાડેજા, જી. ડી. ઉપાધ્યાય, અરુણસિંહ જાડેજા, પુષ્પક જૈન, રાજુભાઈ ખંભાતિયા, ભરતભાઈ વીરાડ, ધનશ્યામભાઈ મકવાણા,

જયશુભભાઈ પરમાર, રજણભાઈ સિંધવ, અચિનભાઈ, વિજયભાઈ અગ્રાવત, ગોપાલભાઈ અગ્રાવત, હર્ષદભાઈ ડોડીયા, દીપાબેન કાયા, જસુમતીબેન વસાણી, પલવીબેન ચૌહાણ, અમીબેન પારેખ, હિરલબેન કટારીયા, ભાનુબેન વેકરીયા, વર્ષાબેન રાવલ, નેહાબેન રાજ, જયનાબેન પરમાર તેમજ બહોળી સંખ્યામાં વિસ્તારવાસીઓ ઉપસ્થિત રહેલ.

# રાજકોટમાં મનોદિવ્યાંગ બાળકો માટે હોકી પ્રશિક્ષણ શિબિર યોજાઈ

રાજકોટ, ફિલ્ડ હોકી (આઉટડોર) સિલેક્શન કેમ્પ ૨૦૨૬ સ્પેશિયલ ઓલિમ્પિક્સ ભારત દ્વારા હરિયાણા ખાતે તા. ૨૨ થી ૨૬ ફેબ્રુઆરી ૨૦૨૬ દરમિયાન નેશનલ ચેમ્પિયનશીપનું આયોજન કરવામાં આવ્યું છે. જેમાં જલ્લા દીઠ સબ જુનિયર (૧૪ વર્ષની નીચે), જુનિયર (૧૪ થી ૧૭ વર્ષ) અને સિનિયર (૧૭ વર્ષથી ઉપર) વય જૂથ મુજબ ૧ ભાઈ અને ૧ બહેન ખેલાડીની પસંદગી કરવાની છે. આ અનુસંધાને સ્પવશિયલ ઓલિમ્પિક્સ ભારત (રાજકોટ) અને રાજકોટ ડિસ્ટ્રિક્ટ હોકી એસોસિએશનના સંયુક્ત ઉપક્રમે બૌદ્ધિક અક્ષમતા (ઈન્ટેલેક્ટુઅલ ડિસેબિલીટી) ધરાવતા બાળકો માટે તાજેતરમાં એક પ્રશંસનીય અને પ્રેરણાદાયક પહેલ રૂપે વિશેષ ફિલ્ડ હોકી પ્રશિક્ષણ શિબિરનું આયોજન કરવામાં આવ્યું હતું.

આ અવસરે સ્પેશિયલ ઓલિમ્પિક્સ રાજકોટના પ્રતિનિધિઓ, રાજકોટ ડિસ્ટ્રિક્ટ હોકી એસોસિએશનના પ્રમુખ મહેશ સર તેમજ રાજકોટના જાડેજા સરને અન્ય, સભ્યોએ હાજરી આપી આયોજકોએ રાજકોટ જલ્લાશના સિલેક્શન કેમ્પમાં સબ જુનિયર જૂથમાં અરહાન નોળીયાર અને લીમ્બાસીયા શ્રેયા તથા સિનિયર કેટેગોરીમાં રોનક વોરા અને હેન્સી પસંદગી પામ્યા છે. આ ઉમદા હેતુ માટે આર્થિક સહયોગ ઓમ્નિટેક એન્જિનિયરીંગ લિમિટેડ (મેટ્રો)ના ચેરમેન અને મેનેજિંગ ડિરેક્ટર શ્રી ઉદયભાઈ પારેખ તરફથી સાંપડેલ છે. તેમ હોકી રાજકોટના કુ. કિન્નરીબેન પટેલ એ આપબારી યાદીમાં જણાવ્યું છે.

# વેરાવળમાં દેશી જેકની ટેકનીકનો ઉપયોગ કરી આખા બંગલાને જમીનથી ચાર ફુટ ઉંચો લીધો યોમાસામાં ભરાતા પાણીની સમસ્યાને હલ કરવા સિવિલ એન્જી.નું સાહસ

વેરાવળ, વેરાવળ શહેરમાં સતત ઊંચા આવતાં રોડ લેવલ અને તેના કારણે યોમાસાના સમયે ભરાતા ઘરોમાં વરસાદી પાણીની સમસ્યા હવે સામાન્ય બની ગયેલ હોય અને લોકો આ સમસ્યા થી બચવા માટે મકાન તોડી ને નવેસરથી બનાવતા હોય છે પરંતુ વેરાવળ ના એક સિવિલ એન્જિનિયર આનો 'જુગાડ' નહીં પણ 'ટેકનિકલ' ઉકેલ શોધી કાઢ્યો છે. તેમણે દેશી જેક ની ટેકનિકનો ઉપયોગ કરી પોતાના આખા બંગલા ને જ જમીનથી ચારેક ફુટ ઊંચું કરવાનું સાહસ ખેલ્યું છે. દેશી જેક ની ટેકનિકનો ઉપયોગ કરી આખા બંગલા ને જમીનથી ચાર ફુટ ઊંચો કરવાની કામગીરી શરૂ કરી છે જેથી વરસાદી પાણીની આફતથી નિવારણ લાવી શકાય છે. વેરાવળ માં રહેતા સિવિલ એન્જિનિયર સાહુદભાઈ અન્સારી ઈલ્લા સાત વર્ષથી વરસાદી પાણીની ગંભીર સમસ્યાનો સામનો કરી રહ્યા હતા.



દર વર્ષે સોસાયટી માં પાણી ભરાતા અને ઘરનો કિંમતી સામાન

બગડતો હતો. શરૂઆતમાં તેમણે મકાન તોડી ને નવું બનાવવાનો વિચાર કર્યો હતો, પરંતુ આર્થિક અને સમયનો વ્યય ને ધ્યાન વાતેના 'જેકિંગ ટેકનિક' પર પસંદગી ઉતારી. નવું મકાન બનાવવામાં જે ખર્ચ થાય, તેના માત્ર ૨૦ થી ૨૫ ટકા ખર્ચમાં આ પદ્ધતિથી મકાન ઊંચું લાવી શકાય છે. આ ટેકનિક મધ્યમ વર્ગ માટે વરદાન સમાન છે.

હોવાનું સિવિલ એન્જિનિયર સાહુદભાઈ અન્સારી દ્વારા જણાવેલ છે. આ કામગીરી કેવી રીતે ચાલી રહી છે? જેમાં આધુનિક ટેકનોલોજીનો ઉપયોગ કરી સાહુદભાઈ ના ચાર બીએચકે સુવિધા ધરાવતો અંદાજે ૨૨૦૦ સ્વેર ફૂટ નો વિશાળ બંગલો ઊંચો કરવામાં આવી રહ્યો છે. નિષ્ણાત ટીમ દ્વારા અંદાજે ૧૫૦ જેટલા દેશી જેક મકાનના પાયામાં ગોઠવવામાં આવ્યા છે. હાલમાં આખું મકાન કોઈ પણ નુકસાન વગર સફળતા પૂર્વક બે ફુટ ઊંચું કરી દેવામાં આવ્યું છે, જ્યારે હજુ વધુ બે ફુટ ઊંચું કરવાની કામગીરી ચાલુ છે. મકાનમાં ક્યાંય તિરાડ ન પડે તે માટે અત્યંત સાવચેતી પૂર્વક દરેક જેક ને એક સાથે સંચાલિત કરવામાં આવે છે. નિષ્ણાત ટીમ દ્વારા અંદાજે ૧૫૦ જેટલા દેશી જેક મકાનના પાયામાં ગોઠવવામાં આવ્યા છે. આ પદ્ધતિથી ૧ થી ૫ ફુટ સુધી મકાન ઊંચું લાવી શકાય છે. આર્થિક રીતે ખુબ જ ફાયદાકારક છે. સાહુદભાઈ અન્સારી ના જણાવ્યા અનુસાર આ ટેકનિક મધ્યમ વર્ગ માટે વરદાન સમાન છે.

# રાજકોટ સૌરાષ્ટ્ર-કચ્છમાં ઠંડી ગાયબ : જનજીવનને આંશીક રાહત બર્ફીલા પવનનું જોર પણ ઘટ્યું: વાતાવરણમાં ભેજના પ્રમાણમાં વધારો

રાજકોટ, રાજકોટ સહિત સૌરાષ્ટ્ર કચ્છમાં આજે સતત ત્રીજા દિવસે પણ વાદળીયુ વાતાવરણ છવાયેલું રહ્યું હતું અને ઠંડી સાવ નહિવત થઈ ગઈ હતી. સવારે રાજકોટ શહેરમાં ૬૬ ટકા ભેજ વચ્ચે ૧૭ ડિગ્રી લઘુતમ તાપમાન રહ્યું હતું. જ્યારે પોરબંદરમાં ૧૬.૨ વેરાવળમાં ૨૦.૫, સુરતમાં ૧૯.૬, અમદાવાદમાં ૧૯.૫ અને અમરેલીમાં ૧૮.૬, વડોદરામાં ૨૦.૪, ભુજમાં ૧૫.૬, દમણમાં ૧૯.૮, ડિસામાં ૧૭, દિવમાં ૨૦.૬, દ્વારકામાં ૧૭.૮, ગાંધીનગરમાં ૧૯.૨, કંડલામાં ૧૮, તથા નવીયા ખાતે ૧૨.૫ અને ઓંપામાં ૧૯.૮, ડિગ્રી લઘુતમ તાપમાન નોંધાવા પામ્યું હતું.

જ્યારે જાનનગર શહેરમાં સપ્તાહના પ્રારંભે કડકડતી ઠંડીનો દોર રહ્યા બાદ છેલ્લા ચાર દિવસથી લઘુતમ તાપમાન કમશ: ઉચકાતા જનજીવનને આંશીક રાહત અનુભવી છે. શહેરમાં છેલ્લા ૪૮ કલાકમાં પારો દોઢ ડીગ્રી વધીને ૧૬ ડીગ્રી પર સ્થિર થયો છે જે સાથે મહત્તમ તાપમાન પણ ઉચકાતા હાડ ધ્રુણવતી ઠંડીથી જનજીવનને રાહત અનુભવી છે. બર્ફીલા પવનનું જોર પણ ઘટ્યું છે. કલેક્ટર કંટોલ રૂમમાંથી મળતી માહિતી મુજબ લઘુતમ તાપમાન ૧૬ ડીગ્રી નોંધાયો હતો. જ્યારે મહત્તમ તાપમાન ૨૮.૫ ડીગ્રી રહ્યું હતું. તો શહેરના વાતાવરણમાં ભેજનું પ્રમાણ ૬૪ ટકા અને પવનની ગતિ પ્રતિકલાક ૪ કી.મી. નોંધાઈ હતી.

જ્યારે જાનનગર શહેરમાં સપ્તાહના પ્રારંભે કડકડતી ઠંડીનો દોર રહ્યા બાદ છેલ્લા ચાર દિવસથી લઘુતમ તાપમાન કમશ: ઉચકાતા જનજીવનને આંશીક રાહત અનુભવી છે. શહેરમાં છેલ્લા ૪૮ કલાકમાં પારો દોઢ ડીગ્રી વધીને ૧૬ ડીગ્રી પર સ્થિર થયો છે જે સાથે મહત્તમ તાપમાન પણ ઉચકાતા હાડ ધ્રુણવતી ઠંડીથી જનજીવનને રાહત અનુભવી છે. બર્ફીલા પવનનું જોર પણ ઘટ્યું છે. કલેક્ટર કંટોલ રૂમમાંથી મળતી માહિતી મુજબ લઘુતમ તાપમાન ૧૬ ડીગ્રી નોંધાયો હતો. જ્યારે મહત્તમ તાપમાન ૨૮.૫ ડીગ્રી રહ્યું હતું. તો શહેરના વાતાવરણમાં ભેજનું પ્રમાણ ૬૪ ટકા અને પવનની ગતિ પ્રતિકલાક ૪ કી.મી. નોંધાઈ હતી.